
Shri Rudra Sahasranama Stotram 2

శ్రీరుద్రసహస్రనామస్తోత్రమ్ ౨

Document Information



Text title : Rudra Sahasranama stotra 2 from LingapurAna

File name : rudrasahasranAmastotralingapurAna.itx

Category : shiva, sahasranAma

Location : doc_shiva

Proofread by : DPD, Sivakumar Thyagarajan, PSA Easwaran

Description/comments : Lingapuranam - pUrvabhAgah/adhyAyaH 65. Purana available at sa.wikisource.org

Latest update : March 26, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 4, 2023

sanskritdocuments.org

శ్రీరుద్రసహస్రనామస్తోత్రమ్ ౨



లింగపురాణతః అధ్యాయ ౬౫

ఓం శ్రీగణేశాయ నమః ।

ఋషయః ఊచుః ।

ఆదిత్యవంశం సోమస్య వంశం వంశవిదాం వర ।

వక్తుమర్హసి చాస్మాకం సజ్జేపాద్రోమహర్షణమ్ ॥ ౧ ॥

సూత ఉవాచ ।

అదితిః సుషువే పుత్రమాదిత్యం కశ్యపార్ద్విజాః ।

తస్యాదిత్యస్య వైవాసీద్భార్యత్రయమథాపరమ్ ॥ ౨ ॥

సంజ్ఞా రాజ్ఞీ ప్రభా ఛాయా పుత్రాంస్తాసాం వదామి వః ।

సంజ్ఞా త్వాష్ట్రీ చ సుషువే సూర్యాన్మనుమనుత్తమమ్ ॥ ౩ ॥

యమం చ యమునాం బైవ రాజ్ఞీ రేవతమేవ చ ।

ప్రభా ప్రభాతమాదిత్యాచ్ఛాయాం సంజ్ఞాప్యకల్పయత్ ॥ ౪ ॥

ఛాయా చ తస్మాత్సుషువే సావర్ణిం భాస్కరాద్ద్విజాః ।

తతః శనిఞ్చ తపతీం విష్టిఞ్చైవ యథాక్రమమ్ ॥ ౫ ॥

ఛాయా స్వపుత్రాభ్యధికం స్నేహఞ్చక్రే మనౌ తదా ।

పూర్వో మనుర్న చక్షామ యమస్తు క్రోధమూర్చ్ఛితః ॥ ౬ ॥

మన్తాడయామాస రుషా పాదముద్యమ్య దక్షిణమ్ ।

యమేన తాడితా సా తు ఛాయా వై దుఃఖితాభవత్ ॥ ౭ ॥

ఛాయాశాపాత్పదఞ్చైకం యమస్య క్లిన్నముత్తమమ్ ।

పూయశోణిత సమ్పూర్ణం కృమీణాం నిచయాన్వితమ్ ॥ ౮ ॥

సోఽపి గోకర్ణమాశ్రిత్య ఫలకేనానిలాశనః ।

ఆరాధయన్మహాదేవం యావద్వర్షాయుతాయుతమ్ ॥ ౯ ॥

భవప్రసాదాదాగత్య లోకపాలత్యముత్తమమ్ ।

పితృణామాధిపత్యం తు శాపమోక్షం తదైవ చ ॥ ౧౦॥

లబ్ధవాన్దేవదేవస్య ప్రభావాచ్ఛూలపాణినః ।

అసంహస్తీ పురా భానోస్తేజోమయమనిద్దితా ॥ ౧౧॥

రూపం త్వాష్ట్రీ స్వదేహాత్తు ఛాయాఖ్యాం సా త్వకల్పయత్ ।

వడవారూపమాస్థాయ తపస్తేవే తు సువ్రతా ॥ ౧౨॥

కాలాత్ప్రయత్నతో జ్ఞాత్వా ఛాయాం ఛాయాపతిః ప్రభుః ।

వడవామగమత్ సంజ్ఞామశ్వరూపేణ భాస్కరః ॥ ౧౩॥

వడవా చ తదా త్వాష్ట్రీ సంజ్ఞా తస్మాద్ద్దివాకరాత్ ।

సుషువే చాశ్వినౌ దేవౌ దేవానాస్తు భిషగ్వరో ॥ ౧౪॥

లిఖితో భాస్కరః పశ్చాత్సంజ్ఞాపిత్రా మహాత్మనా ।

విష్ణోశ్చక్రం తు యద్ధోరం మణ్డలాద్భాస్కరస్య తు ॥ ౧౫॥

నిర్మమే భగవాంస్త్యష్టా ప్రధానం దివ్యమాయుధమ్ ।

రుద్రప్రసాదాచ్ఛ శుభం సుదర్శనమితి స్మృతమ్ ॥ ౧౬॥

లబ్ధవాన్ భగవాంశ్చక్రం కృష్ణః కాలాగ్నిసన్నిభమ్ ।

మనోస్తు ప్రథమస్యాస నవ పుత్రాస్తు తత్సమాః ॥ ౧౭॥

ఇక్ష్వాకుర్నుభగశ్చైవ ధృష్ణుః శర్యాతిరేవ చ ।

నరిష్యంతశ్చ వై ధీమాన్ నాభాగోఽరిష్ఠ ఏవ చ ॥ ౧౮॥

కరూషశ్చ పృషధశ్చ నవైతే మానవాః స్మృతాః ।

ఇలా జ్యేష్ఠా వరిష్ఠా చ పుంస్త్యం ప్రాప చ యా పురా ॥ ౧౯॥

సుద్యుమ్న ఇతి విఖ్యాతా పుంస్త్యం ప్రాప్తా త్విలా పురా ।

మిత్రావరుణయోస్త్యత్ర ప్రసాదాన్మునిపుంగవాః ॥ ౨౦॥

పునః శరవణం ప్రాప్య స్త్రీత్వం ప్రాప్తో భవాజ్ఞయా ।

సుద్యుమ్నా మానవః శ్రీమాన్ సోమవంశప్రవృద్ధయే ॥ ౨౧॥

ఇక్ష్వాకోరశ్వమేధేన ఇలా కిమ్పురుషోఽభవత్ ।

ఇలా కిమ్పురుషత్వే చ సుద్యుమ్న ఇతి చోచ్యతే ॥ ౨౨॥

మానమేకం పుమాన్వీరః స్త్రీత్వం మాసమభూత్పునః ।

ఇలా బుధస్య భవనం సోమపుత్రస్య చాశ్రితా ॥ ౨౩॥

బుధేనాస్తరమాసాద్య మైథునాయ ప్రవిర్జితా ।
 సోమపుత్రాద్బుధాచ్ఛాపి ఐలో యజ్ఞే పురూరవాః ॥ ౨౪॥
 సోమవంశాగ్రజో ధీమాన్భవభక్తః ప్రతాపవాన్ ।
 ఇక్ష్వాకోర్వంశవిస్తారం పశ్చాద్వక్ష్యే తపోధనాః ॥ ౨౫॥
 పుత్రత్రయమభూత్తస్య సుద్యుమ్నస్య ద్విజోత్తమాః ।
 ఉత్కలశ్చ గయశ్చైవ వినతాశ్వస్తైవ చ ॥ ౨౬॥
 ఉత్కలస్యోత్కలం రాష్ట్రం వినతాశ్వస్య పశ్చిమమ్ ।
 గయా గయస్య చాఖ్యాతా పురీ పరమశోభనా ॥ ౨౭॥
 సురాణాం సంస్థితిర్యస్యాం పితృణాంఞ్చ సదా స్థితిః ।
 ఇక్ష్వాకుజ్యేష్ఠదాయాదో మధ్యదేశమవాప్తవాన్ ॥ ౨౮॥
 కన్యాభావాచ్ఛ సుద్యుమ్నో నైవ భాగమవాప్తవాన్ ।
 వసిష్ఠవచనాత్వాసీత్ప్రతిష్ఠానే మహాద్యుతిః ॥ ౨౯॥
 ప్రతిష్ఠా ధర్మరాజస్య సుద్యుమ్నస్య మహాత్మనః ।
 తత్పురూరవనే ప్రాదారాజ్యం ప్రాప్య మహాయశాః ॥ ౩౦॥
 మానవేయో మహాభాగః స్త్రీపుంసోర్లక్షణాన్వితః ।
 ఇక్ష్వాకోరభవద్వీరో వికుక్షిర్ధర్మవిత్రమః ॥ ౩౧॥
 జ్యేష్ఠః పుత్రతనస్యాసీద్దశ పఞ్చ చ తత్పుతాః ।
 అభూజ్యేష్ఠః కకుత్స్థశ్చ కకుత్స్థాత్తు సుయోధనః ॥ ౩౨॥
 తతః పృథుర్మునిశ్రేష్ఠా విశ్వకః పార్థివస్తథా ।
 విశ్వకన్యార్ధ్యకో ధీమాన్ యువనాశ్వస్తు తత్పుతః ॥ ౩౩॥
 శాబస్తిశ్చ మహాతేజా వంశకస్తు తతోభవత్ ।
 నిర్మితా యేన శాబస్తి గౌడదేశే ద్విజోత్తమాః ॥ ౩౪॥
 వంశాచ్ఛ బృహదశ్వోఽభూత్కువలాశ్వస్తు తత్పుతః ।
 ధున్ధుమారత్వమాపన్నో ధున్ధుం హత్వా మహాబలమ్ ॥ ౩౫॥
 ధన్ధుమారస్య తనయాస్త్రయస్త్రైలోక్యవిశ్రుతాః ।
 దృఢాశ్వశ్చైవ చణ్డాశ్వః కపిలాశ్వశ్చ తే స్మృతాః ॥ ౩౬॥
 దృఢాశ్వస్య ప్రమోదస్తు హర్యశ్వస్తస్య వై సుతః ।

హర్యశ్వస్య నికుంభస్తు సంహతాశ్వస్తు తత్సుతః ॥ ౩౭ ॥
 కృశాశ్వోఽథరణాశ్వశ్చ సంహతాశ్వాత్మజావుభౌ ।
 యువనాశ్వో రణాశ్వస్య మాన్ధాతా తస్య వై సుతః ॥ ౩౮ ॥
 మాన్ధాతుః పురుకుత్సోఽభూదమ్భరీషశ్చ వీర్యవాన్ ।
 ముచకున్దశ్చ పుణ్యాత్మా త్రయన్తైలోక్యవిశ్రుతాః ॥ ౩౯ ॥
 అమ్బరీషస్య దాయాదో యువనాశ్వోఽపరః స్మృతః ।
 హరితో యువనాశ్వస్య హరితాస్తు యతః స్మృతాః ॥ ౪౦ ॥
 ఏతే హ్యగ్గీరసః పక్షే క్షత్రోపేతా ద్విజాతయః ।
 పురుకుత్సస్య దాయాదస్త్రసద్దస్యర్మహాయశాః ॥ ౪౧ ॥
 నర్మదాయాం సముత్పన్నః సమ్భూతిస్తస్య చాత్మజః ।
 విష్ణువృద్ధః సుతస్తస్య విష్ణువృద్ధా యతః స్మృతాః ॥ ౪౨ ॥
 ఏతే హ్యగ్గీరసః పక్షే క్షత్రోపేతాః సమాశ్రితాః ।
 సమ్భూతిరపరం పుత్రమనరణ్యమజిజనత్ ॥ ౪౩ ॥
 రావణేన హతో యోఽసౌ త్రైలోక్యవిజయే ద్విజాః ।
 బృహదశ్వోఽనరణ్యస్య హర్యశ్వశ్వస్తస్య చాత్మజః ॥ ౪౪ ॥
 హర్యశ్వాత్పు దృషద్వత్యాం జిజ్ఞే వసుమనా నృపః ।
 తస్య పుత్రోఽభవద్రాజా త్రిధన్వా భవభావితః ॥ ౪౫ ॥
 ప్రనాదాద్బ్రుహ్మసూనోర్వై తణినః ప్రాప్య శిష్యతామ్ ।
 అశ్వమేధసహస్రస్య ఫలం ప్రాప్య తదాజ్ఞయా ॥ ౪౬ ॥
 గణేశ్వర్యమనుప్రాప్తో భవభక్తః ప్రతాపవాన్ ।
 కథక్షౌచవాశ్వమేధం వై కరోమీతి విచిన్తయన్ ॥ ౪౭ ॥
 ధనహీనశ్చ ధర్మాత్మా దృష్టవాన్ బ్రహ్మణః సుతమ్ ।
 తణిసంజ్ఞం ద్విజం తస్మాల్లబ్ధవాన్ ద్విజసత్తమాః ॥ ౪౮ ॥
 నామాం సహస్రం రుద్రస్య బ్రహ్మణా కథితం పురా ।
 తేన నామాం సహస్రేణ స్తుత్వా తణిర్మహేశ్వరమ్ ॥ ౪౯ ॥
 లబ్ధవాన్గాణపత్యం చ బ్రహ్మయోనిర్ద్విజోత్తమః ।
 తతస్తస్మాన్నుపో లభ్వా తణినా కథితం పురా ॥ ౫౦ ॥

నామ్నాం సహస్రం జప్తావై గాణపత్యమవాప్తవాన్ |
 ఋషయః ఊచుః |
 నామ్నాం సహస్రం రుద్రస్య తాణ్ణినా బ్రహ్మయోనినా || ౫౦ ||
 కథితం సర్వవేదార్థసంఘాయం సూత సువ్రత |
 నామ్నాం సహస్రం విప్రాణాం వక్తృమర్హసి శోభనమ్ || ౫౧ ||
 సూత ఉవాచ |
 సర్వభూతాత్మభూతస్య హరస్యమితతేజసః |
 అష్టోత్తరసహస్రం తు నామ్నాం శృణుత సువ్రతాః || ౫౩ ||
 యజ్ఞప్తావై తు మునిశ్రేష్ఠా గాణపత్యమవాప్తవాన్ |
 (అథ సహస్రనామస్తోత్రమ్ |)
 ఓం స్థిరః స్థాణుః ప్రభుర్భానుః ప్రవరో వరదో వరః || ౫౪ ||
 సర్వాత్మా సర్వవిఖ్యాతః సర్వః సర్వకరో భవః |
 జటీ దణ్డీ శిఖణ్డీ చ సర్వగః సర్వభావనః || ౫౫ ||
 హరిశ్చ హరిణాక్షశ్చ సర్వభూతహరః స్మృతః |
 ప్రవృత్తిశ్చ నివృత్తిశ్చ శాంతాత్మా శాశ్వతో ధ్రువః || ౫౬ ||
 శ్మశానవాసీ భగవాన్ఘోషరో గోచరోర్దనః |
 అభివాద్యో మహాకర్మా తపస్వీ భూతధారణః || ౫౭ ||
 ఉన్మత్తవేశః ప్రచ్ఛన్నః సర్వలోకప్రజాపతిః |
 మహారూపో మహాకాయః సర్వరూపో మహాయశాః || ౫౮ ||
 మహాత్మా సర్వభూతశ్చ విరూపో వామనో నరః |
 లోకపాలోఽన్తర్హితాత్మా ప్రసాదోఽభయదో విభుః || ౫౯ ||
 పవిత్రశ్చ మహాఽచ్చైవ నియతో నియతాశ్రయః |
 స్వయంఘ్నః సర్వకర్మా చ ఆదిరాదికరో నిధిః || ౬౦ ||
 సహస్రాక్షో విశాలాక్షః సోమో నక్షత్రసాధకః |
 చన్ద్రః సూర్యః శనిః కేతుర్గ్రహో గ్రహపతిర్మతః || ౬౧ ||
 రాజా రాజ్యోదయః కర్తా మృగబాణార్పణో ఘనః |
 మహాతపా దీర్ఘతపా అదృశ్యో ధనసాధకః || ౬౨ ||
 సంవత్సరః కృతో మన్తః ప్రాణాయామః పరస్తపః |

యోగీ యోగో మహాబీజో మహారేతా మహాబలః ॥ ౬౩॥

సువర్ణరేతాః సర్వజ్ఞః సుబీజో వృషవాహనః ।

దశబాహుస్తస్వనిమిషో నీలకణ్ఠ ఉమాపతిః ॥ ౬౪॥

విశ్వరూపః స్వయంశ్రేష్ఠో బలవీరో బలాగ్రణీః ।

గణకర్తా గణపతిర్దిగ్వాసాః కామ్య ఏవ చ ॥ ౬౫॥

మస్త్రవిత్పరమో మస్త్రః సర్వభావకరో హరః ।

కమణ్డలుధరో ధన్వీ బాణహస్తః కపాలవాన్ ॥ ౬౬॥

శరీ శతఘ్ని ఖడ్గీ చ పట్టిశీ చాయుధీ మహాన్ ।

అజశ్చ మృగరూపశ్చ తేజస్తేజస్కరో విధిః ॥ ౬౭॥

ఉష్ణీషీ చ సువక్త్రశ్చ ఉదగ్రో వినతస్తథా ।

దీర్ఘశ్చ హరికేశశ్చ సుతీర్ఠః కృష్ణ ఏవ చ ॥ ౬౮॥

శృగాలరూపః సర్వార్థో ముణ్డః సర్వశుభజ్కరః ।

సింహశార్దూలరూపశ్చ గన్ధకారీ కపర్ద్యపి ॥ ౬౯॥

ఊర్ధ్వరేతోర్ధ్వలిక్గీ చ ఊర్ధ్వశాయీ నభస్తలః ।

త్రిజటి వీరవాసాశ్చ రుద్రః సేనాపతిర్విభుః ॥ ౭౦॥

అహోరాత్రాశ్చ నక్తాశ్చ తిగ్మమన్యుః సువర్చసః ।

గజహ దైత్యహా కాలో లోకధాతా గుణాకరః ॥ ౭౧॥

సింహశార్దూలరూపాణామార్ద్రచర్మామృరన్ధరః ।

కాలయోగీ మహానాదః సర్వావాసశ్చతుష్పథః ॥ ౭౨॥

నిశాచరః ప్రేతచారీ సర్వదర్శీ మహేశ్వరః ।

బహుభూతో బహుధనః సర్వసారోఽమృతేశ్వరః ॥ ౭౩॥

నృత్యప్రియో నిత్యనృత్యో నర్తనః సర్వసాధకః ।

సకార్ముకో మహాబాహుర్మహాఘోరో మహాతపాః ॥ ౭౪॥

మహాశరో మహాపాశో నిత్యో గిరిచరో మతః ।

సహస్రహస్తో విజయో వ్యవసాయో హ్యనిన్దితః ॥ ౭౫॥

అమర్షణో మర్షణాత్మా యజ్ఞహా కామనాశనః ।

దక్షహా పరిచారీ చ ప్రహసో మధ్యమస్తథా ॥ ౭౬॥

తేజోఽపహారీ బలవాన్విదితోఽభ్యుదితో బహుః |
 గమ్భిరఘోషో యోగాత్మా యజ్ఞహా కామనాశనః || ౭౭||
 గమ్భిరరోషో గమ్భిరో గమ్భిరబలవాహనః |
 న్యగ్రోధరూపో న్యగ్రోధో విశ్వకర్మా చ విశ్వభుక్ || ౭౮||
 తీక్ష్ణోపాయశ్చ హర్యశ్వః సహాయః కర్మకాలవిత్ |
 విష్ణుః ప్రసాదితో యజ్ఞః సముద్రో వడవాముఖః || ౭౯||
 హుతాశనసహాయశ్చ ప్రశాంతాత్మా హుతాశనః |
 ఉగ్రతేజా మహాతేజా జయో విజయకాలవిత్ || ౮౦||
 జ్యోతిషామయనం సిద్ధిః సన్దిర్విగ్రహ ఏవ చ |
 ఖడ్గీ శక్తి జటీ జ్వాలీ ఖచరో ద్యుచరో బలీ || ౮౧||
 వైణవీ పణవీ కాలః కాలకణ్ఠః కటక్కుటః |
 నక్షత్రవిగ్రహో భావో నిభావః సర్వతోముఖః || ౮౨||
 విమోచనస్తు శరణో హిరణ్యకవచోద్భవః |
 మేఖలాకృతిరూపశ్చ జలాచారః స్తుతస్తథా || ౮౩||
 వీణీ చ పణవీ తాలీ నాలీ కలికటుస్తథా |
 సర్వతూర్యనినాదీ చ సర్వవ్యాప్యపరిగ్రహః || ౮౪||
 వ్యాలరూపీ బిలావాసీ గుహావాసీ తరఙ్గవిత్ |
 వృక్షః శ్రీమాలకర్మా చ సర్వబన్ధవిమోచనః || ౮౫||
 బన్ధనస్తు సురేన్ద్రాణాం యుధి శత్రువినాశనః |
 సఖా ప్రవాసో దుర్వాపః సర్వసాధునిషేవితః || ౮౬||
 ప్రస్కన్తోఽప్యవిభావశ్చ తుల్యో యజ్ఞవిభాగవిత్ |
 సర్వవాసః సర్వచారీ దుర్వాసా వాసవో మతః || ౮౭||
 హైమో హేమకరో యజ్ఞః సర్వధారీ ధరోత్తమః |
 ఆకాశో నిర్విరూపశ్చ వివాసా ఉరగః ఖగః || ౮౮||
 భిక్షుశ్చ భిక్షురూపీ చ రౌద్రరూపః సురూపవాన్ |
 వసురేతాః సువర్చస్వీ వసువేగో మహాబలః || ౮౯||
 మనోవేగో నిశాచారః సర్వలోకశుభప్రదః |
 సర్వావాసీ త్రయీవాసీ ఉపదేశకరో ధరః || ౯౦||

మునిరాత్మా మునిర్లోకః సభాగ్యశ్చ సహస్రభుక్ |
పక్షీ చ పక్షరూపశ్చ అతిదీప్తో నిశాకరః || ౯౦||
సమీరో దమనాకారో హ్యర్థో హ్యర్థకరోఽవశః |
వాసుదేవశ్చ దేవశ్చ వామదేవశ్చ వామనః || ౯౧||
సిద్ధియోగాపహారీ చ సిద్ధః సర్వార్థసాధకః |
అక్షుణ్ణః క్షుణ్ణరూపశ్చ వృషణో మృదురవ్యయః || ౯౨||
మహాసేనో విశాఖశ్చ షష్టిభాగో గవాం పతిః |
చక్రహస్తస్తు విష్టమ్భి మూలస్తమ్భిన ఏవ చ || ౯౩||
ఋతుర్పతుకరస్తాలో మధుర్మధుకరో వరః |
వాసస్వతో వాజసనో నిత్యమాశ్రమపూజితః || ౯౪||
బ్రహ్మచారీ లోకచారి సర్వచారి సుచారవిత్ |
ఈశాన ఈశ్వరః కాలో నిశాచారీ హ్యనేకదృక్ || ౯౫||
నిమిత్తస్థో నిమిత్తం చ నన్దిర్నన్దికరో హరః |
నస్తిశ్వరః సునస్థీ చ నస్థనో విషమర్దనః || ౯౬||
భగహారీ నియంతా చ కాలో లోకపితామహః |
చతుర్ముఖో మహాలిజ్జశ్చారులిజ్జస్తథైవ చ || ౯౭||
లిజ్జాధ్యక్షః సురాధ్యక్షః కాలాధ్యక్షో యుగావహః |
బీజాధ్యక్షో బీజకర్తా అధ్యాత్మానుగతో బలః || ౯౮||
ఇతిహాసశ్చ కల్పశ్చ దమనో జగదీశ్వరః |
దమోభి దమ్భకరో దాతా వంశో వంశకరః కలిః || ౯౯||
లోకకర్తా పశుపతిర్మహాకర్తా హ్యధోక్షజః |
అక్షరం పరమం బ్రహ్మ బలవాఙ్ముక్త ఏవ చ || ౧౦౦||
నిత్యో హ్యనీశః శుద్ధాత్మా శుద్ధో మానో గతిర్హవిః |
ప్రాసాదస్తు బలో దర్పో దర్పణో హవ్యమిన్ద్రజిత్ || ౧౦౧||
వేదకారః సూత్రకారో విద్వాంశ్చ పరమర్దనః |
మహామేఘనివాసీ చ మహాఘోరో వశికరః || ౧౦౨||

అగ్నిజ్వాలో మహాజ్వాలః పరిధూమ్నావృతో రవిః ।
 ధీవణః శక్కురో నిత్యో వర్చస్వీ ధూమ్రలోచనః ॥ ౧౦౪॥
 నీలస్తథాఙ్గులుప్తశ్చ శోభనో నరవిగ్రహః ।
 స్వస్తి స్వస్తిస్వభావశ్చ భోగీ భోగకరో లఘుః ॥ ౧౦౫॥
 ఉత్సక్లశ్చ మహాఙ్గశ్చ మహాగర్భః ప్రతాపవాన్ ।
 కృష్ణవర్ణః సువర్ణశ్చ ఇన్ద్రియః సర్వవర్ణికః ॥ ౧౦౬॥
 మహాపాదో మహాహస్తో మహాకాయో మహాయశాః ।
 మహామూర్ధా మహామాత్రో మహామిత్రో నగాలయః ॥ ౧౦౭॥
 మహాస్కన్ధో మహాకర్ణో మహోష్ఠశ్చ మహాహనుః ।
 మహానాసో మహాకణ్ఠో మహాగ్రీవః శ్మశానవాన్ ॥ ౧౦౮॥
 మహాబలో మహాతేజా హ్యన్తరాత్మా మృగాలయః ।
 లమ్బితోష్ఠశ్చ నిష్ఠశ్చ మహామాయః పయోనిధిః ॥ ౧౦౯॥
 మహాదన్తో మహాదంష్ట్రో మహాజిహ్వో మహాముఖః ।
 మహానఖో మహారోమా మహాకేశో మహాజటః ॥ ౧౧౦॥
 అసపత్నః ప్రసాదశ్చ ప్రత్యయో గీతసాధకః ।
 ప్రస్వేదనో స్వహేనశ్చ ఆదికశ్చ మహామునిః ॥ ౧౧౧॥
 వృషకో వృషకేతుశ్చ అనలో వాయువాహనః ।
 మణ్డలీ మేరువాసశ్చ దేవవాహన ఏవ చ ॥ ౧౧౨॥
 అధర్వశీర్షః సామాస్య ఋక్సహస్రోర్ణితేక్షణః ।
 యజుః పాదభుజో గుహ్యః ప్రకాశౌజాస్తథైవ చ ॥ ౧౧౩॥
 అమోఘార్థప్రసాదశ్చ అన్తర్భావ్యః సుదర్శనః ।
 ఉపహారః ప్రియః సర్వః కనకః కాఙ్కచనస్థితః ॥ ౧౧౪॥
 నాభిర్నున్దికరో హర్మ్యః పుష్కరః స్థపతిః స్థితః ।
 సర్వశాస్త్రో ధనశ్చాచ్చద్యో యజ్ఞో యజ్వా సమాహితః ॥ ౧౧౫॥
 నగో నీలః కపిః కాలో మకరః కాలపూజితః ।
 సగణో గణకారశ్చ భూతభావనసారథిః ॥ ౧౧౬॥
 భస్మశాయీ భస్మగోష్ఠా భస్మభూతతనుర్గణః ।
 ఆగమశ్చ విలోపశ్చ మహాత్మా సర్వపూజితః ॥ ౧౧౭॥

శుక్లః స్త్రీరూపసమ్పన్నః శుభిర్భూతనిషేవితః ।
 ఆశ్రమస్థః కపోతస్థో విశ్వకర్మా పతిర్విరాట్ ॥ ౧౧౮॥
 విశాలశాఖస్తామ్రాష్ట్రో హ్యముబ్బజాలః సునిశ్చితః ।
 కపిలః కలశః స్థూల ఆయుధశ్చైవ రోమశః ॥ ౧౧౯॥
 గంధర్వో హ్యదితిస్తార్క్ష్యో హ్యవిజ్ఞేయః సుశారదః ।
 పరశ్వధాయుధో దేవో హ్యర్థకారీ సుబాన్ధవః ॥ ౧౨౦॥
 తుమ్భవీణో మహాకోప ఊర్ధ్వరేతా జలేశయః ।
 ఉగ్రో వంశకరో వంశో వంశవాదీ హ్యనిన్దితః ॥ ౧౨౧॥
 సర్వాఙ్గరూపీ మాయావీ సుహృదో హ్యనిలో బలః ।
 బన్ధనో బన్ధకర్తా చ సుబన్ధనవిమోచనః ॥ ౧౨౨॥
 రాక్షసఘ్నాఽథ కామారిర్మహాదంష్ట్రో మహాయుధః ।
 లమ్బితో లమ్బితోష్ఠశ్చ లమ్బహస్తో వరప్రదః ॥ ౧౨౩॥
 బాహుస్త్యనిన్దితః సర్వః శక్జురోఽథాప్యకోపనః ।
 అమరేశో మహాఘోరో విశ్వదేవః సురారిహా ॥ ౧౨౪॥
 అహిర్బుధ్నో నిర్బుతిశ్చ చేకితానో హలీ తథా ।
 అజైకపాచ్చ కాపాలీ శం కుమారో మహాగిరిః ॥ ౧౨౫॥
 ధన్వన్తరిర్ధూమకేతుః సూర్యో వైశ్రవణస్తథా ।
 ధాతా విష్ణుశ్చ శక్రశ్చ మిత్రస్త్యష్టా ధరో ధ్రువః ॥ ౧౨౬॥
 ప్రభాసః పర్వతో వాయురర్యమా సవితా రవిః ।
 ధృతిశ్చైవ విధాతా చ మాన్ధాతా భూతభావనః ॥ ౧౨౭॥
 నీరస్తీర్థశ్చ భీమశ్చ సర్వకర్మా గుణోద్వహః ।
 పద్మగర్భో మహాగర్భశ్చన్ద్రవక్త్రో నభోఽనఘః ॥ ౧౨౮॥
 బలవాంశోపశాన్తశ్చ పురాణః పుణ్యకృత్తమః ।
 క్రూరకర్తా క్రూరవాసీ తనురాత్మా మహౌషధః ॥ ౧౨౯॥
 సర్వాశయః సర్వచారీ ప్రాణేశః ప్రాణినాం పతిః ।
 దేవదేవః సుఖోత్పిక్తః సదసత్సర్వరత్నవిత్ ॥ ౧౩౦॥

కైలాసస్థో గుహావాసీ హిమవద్గిరిసంశ్రయః ।
 కులహారీ కులాకర్తా బహువిత్తో బహుప్రజః ॥ ౧౩౧॥
 ప్రాణేశో బన్ధకీ వృక్షో నకులశ్చాద్రికస్తథా ।
 ప్రాస్వగ్రీవో మహాజానురతోలశ్చ మహౌషధిః ॥ ౧౩౨॥
 సిద్ధాంతకారీ సిద్ధార్థశ్చన్దో వ్యాకరణోద్భవః ।
 సింహనాదః సింహదంష్ట్రః సింహాస్యః సింహవాహనః ॥ ౧౩౩॥
 ప్రభావాత్మా జగత్కాలః కాలః కమ్పి తరుస్తనుః ।
 సారణ్ణో భూతచక్రాఙ్కః కేతుమాలీ సువేధకః ॥ ౧౩౪॥
 భూతాలయో భూతపతిరహోరాత్రో మలోఽమలః ।
 వసుభృత్సర్వభూతాత్మా నిశ్చలః సువిదుర్బుధః ॥ ౧౩౫॥
 అసుహృత్సర్వభూతానాం నిశ్చలశ్చలవిదుర్బుధః ।
 అమోఘః సంయమో హృష్టిో భోజనః ప్రాణధారణః ॥ ౧౩౬॥
 ధృతిమాన్మతిమాన్స్త్ర్యక్షః సుకృతస్తు యుధాం పతిః ।
 గోపాలో గోపతిర్గామో గోచర్మవసనో హరః ॥ ౧౩౭॥
 హిరణ్యబాహుశ్చ తథా గుహావాసః ప్రవేశనః ।
 మహామనా మహాకామో చిత్తకామో జితేన్ద్రియః ॥ ౧౩౮॥
 గాన్ధారశ్చ సురాపశ్చ తాపకర్మరతో హితః ।
 మహాభూతో భూతవృతో హ్యాప్సరోగణసేవితః ॥ ౧౩౯॥
 మహాకేతుర్ధరాధాతా నైకతానరతః స్వరః ।
 అవేదనీయ ఆవేద్యః సర్వగశ్చ సుఖావహః ॥ ౧౪౦॥
 తారణశ్చరణో ధాతా పరిధా పరిపూజితః ।
 సంయోగీ వర్ధనో వృద్ధో గణికోఽథ గణాధిపః ॥ ౧౪౧॥
 నిత్యో ధాతా సహాయశ్చ దేవాసురపతిః పతిః ।
 యుక్తశ్చ యుక్తబాహుశ్చ సుదేవోఽపి సుపర్వణః ॥ ౧౪౨॥
 ఆషాఢశ్చ సుషాఢశ్చ స్కన్ధో హరితో హరః ।
 వపురావర్తమానోఽన్యో వపుః శ్రేష్ఠో మహావపుః ॥ ౧౪౩॥
 శిరో విమర్శనః సర్వలక్ష్యలక్షణభూషితః ।

అక్షయో రథగీతశ్చ సర్వభోగీ మహాబలః ॥ ౧౪౪॥
 సామ్నాయోఽథ మహామ్నాయస్తీర్థదేవో మహాయశాః ।
 నిర్జీవో జీవనో మన్తః సుభగో బహుకర్మశః ॥ ౧౪౫॥
 రత్నభూతోఽథ రత్నాఙ్గః మహార్ణవనిపాతవిత్ ।
 మూలం విశాలో హ్యమృతం వ్యక్తావ్యక్తస్తపోనిధిః ॥ ౧౪౬॥
 ఆరోహణోఽధిరోహశ్చ శీలధారీ మహాతపాః ।
 మహాకణ్ఠో మహాయోగీ యుగో యుగకరో హరిః ॥ ౧౪౭॥
 యుగరూపో మహారూపో వహనో గహనో నగః ।
 న్యాయో నిర్వాపణో పాదః పణ్ణితో హ్యవలోపమః ॥ ౧౪౮॥
 బహుమాలో మహామాలః శిపివిష్టః సులోచనః ।
 విస్తారో లవణః కూపః కుసుమాఙ్గో ఫలోదయః ॥ ౧౪౯॥
 ఋషభో వృషభో భజ్జో మాణిబిమ్బజటాధరః ।
 ఇంద్రర్విసర్గః సుముఖః శూరః సర్వాయుధః సహః ॥ ౧౫౦॥
 నివేదనః సుధాజాతః స్వర్గద్వారో మహాధనుః ।
 గిరావాసో విసర్గశ్చ సర్వలక్షణలక్షవిత్ ॥ ౧౫౧॥
 గన్ధమాలీ చ భగవాననన్తః సర్వలక్షణః ।
 సన్తానో బహులో బాహుః సకలః సర్వపావనః ॥ ౧౫౨॥
 కరస్థాలీ కపాలీ చ ఊర్ధ్వసంహననో యువా ।
 యన్త్రతన్త్రసువిఖ్యాతో లోకః సర్వాశ్రయో మృదుః ॥ ౧౫౩॥
 ముణ్ఠో విరూపో వికృతో దణ్డీ కుణ్డీ వికుర్వణః ।
 వార్యక్షః కకుభో వజ్రీ దీప్తతేజాః సహస్రపాత్ ॥ ౧౫౪॥
 సహస్రమూర్ధా దేవేన్ద్రః సర్వదేవమయో గురుః ।
 సహస్రబాహుః సర్వాఙ్గః శరణ్యః సర్వలోకకృత్ ॥ ౧౫౫॥
 పవిత్రం త్రిమధుర్మన్తః కనిష్ఠః కృష్ణపిఙ్గలః ।
 బ్రహ్మదణ్డవినిర్మాతా శతఘ్నః శతపాశధృక్ ॥ ౧౫౬॥
 కలా కాష్ఠా లవో మాత్రా ముహూర్తోహః క్షపా క్షణః ।
 విశ్వక్షేత్రప్రదో బీజం లిఙ్గమాద్యస్తు నిర్ముఖః ॥ ౧౫౭॥

సదసద్వ్యక్తమవ్యక్తం పితా మాతా పితామహః ।
 స్వర్గద్వారం మోక్షద్వారం ప్రజాద్వారం త్రివిష్టపః ॥ ౧౫౮ ॥
 నిర్వాణం హృదయశ్చైవ బ్రహ్మలోకః పరా గతిః ।
 దేవాసురవినిర్మాతా దేవాసురపరాయణః ॥ ౧౫౯ ॥
 దేవాసురగురుర్దేవో దేవాసురనమస్కృతః ।
 దేవాసురమహామాత్రో దేవాసురగణాశ్రయః ॥ ౧౬౦ ॥
 దేవాసురగణాధ్యక్షో దేవాసురగణాగ్రణీః ।
 దేవాధిదేవో దేవర్షిర్దేవాసురవరప్రదః ॥ ౧౬౧ ॥
 దేవాసురేశ్వరో విష్ణుర్దేవాసురమహేశ్వరః ।
 సర్వదేవమయోఽచిన్తోఽదేవతాఽఽత్మా స్వయమృణ్ణవః ॥ ౧౬౨ ॥
 ఉద్ధతస్త్రిక్రమో వైద్యో వరదోఽవరజోఽమృతః ।
 ఇజ్యో హస్తీ తథా వ్యాఘ్రో దేవసింహో మహర్షభః ॥ ౧౬౩ ॥
 విబుధార్ణవః సురశ్రేష్ఠః స్వర్గదేవస్సథోత్తమః ।
 సంయుక్తః శోభనో వక్తా ఆశానాం ప్రభవోవ్యయః ॥ ౧౬౪ ॥
 గురుః కాన్తో నిజః సర్గః పవిత్రః సర్వవాహనః ।
 శృంగీ శృంగిప్రియో బభ్రూ రాజరాజో నిరామయః ॥ ౧౬౫ ॥
 ఆభిరామః సుశరణో నిరామః సర్వసాధనః ।
 లలాటాక్షో విశ్వదేహో హరిణో బ్రహ్మవర్చసః ॥ ౧౬౬ ॥
 స్థావరాణాం పతిశ్చైవ నియతేన్ద్రియవర్తనః ।
 సిద్ధార్థః సర్వభూతార్థోఽచిన్త్యః సత్యః శుచివ్రతః ॥ ౧౬౭ ॥
 వ్రతాధిపః పరం బ్రహ్మ ముక్తానాం పరమా గాతిః ।
 విముక్తో ముక్తకేశశ్చ శ్రీమాఞ్ఞావర్ధనో జగత్ ॥ ౧౬౮ ॥
 యథాప్రధానం భగవానితి భక్త్యా స్తుతో మయా ।
 భక్తిమేవం పురుస్కృత్య మయా యజ్ఞపతిర్విభుః ॥ ౧౬౯ ॥
 తతో హ్యనుజ్ఞాం ప్రాప్యైవం స్తుతో భక్తిమతాం గతిః ।
 తస్మాల్లబ్ధ్వాఽస్తవం శమోభర్షుపస్త్రితోక్యవిశ్రుతః ॥ ౧౭౦ ॥
 ఆశ్వమేధసహస్రస్య ఫలం ప్రాప్య మహాయశాః ।
 గణాధిపత్యం సంప్రాప్తస్తణ్డినస్తేజసా ప్రభోః ॥ ౧౭౧ ॥

యః పఠేచ్ఛుణుయాద్వాపి శ్రావయేద్భ్రాహ్మణానపి ।
అశ్వమేధసహస్రస్య ఫలం ప్రాప్నోతి వై ద్విజాః ॥ ౧౭౨॥

బ్రహ్మఘ్నశ్చ సురాపశ్చ స్త్రేయశ్చ గురుతల్పగః ।
శరణాగతఘాతీ చ మిత్రవిశ్వాసఘాతకః ॥ ౧౭౩॥

మాతృహా పితృహా చైవ వీరహా భ్రూణహా తథా ।
సంవత్సరం క్రమాజ్ఞప్తాస్త్రిసన్ధ్యం శఙ్కరాశ్రమే ॥ ౧౭౪॥

దివమిష్టాస్త్రిసన్ధ్యం చ సర్వపాపైః ప్రముచ్యతే ॥ ౧౭౫॥

ఇతి శ్రీలిఙ్గమహాపురాణే పూర్వభాగే రుద్రసహస్రనామకథనం నామ
పంచషష్టిత్తమోఽధ్యాయః ॥ ౬౫॥

Lingapuranam - pUrvabhAgaH adhyAyaH 65

The core stotra with names starts at

verse 54 of the adhyAya. Initial verses

are given for reference and are not part


of the stotram. There are some

similarities with the sahasranAmastotra from


Mahabharata, but the content is different at

many places.

Proofread by DPD, Sivakumar Thyagarajan

——
Shri Rudra Sahasranama Stotram 2

pdf was typeset on August 4, 2023

——
Please send corrections to sanskrit@cheerful.com

